



# सरकारी गजट, उत्तर प्रदेश

उत्तर प्रदेशीय सरकार द्वारा प्रकाशित

## असाधारण

विधायी परिशिष्ट

भाग-4, खण्ड (ख)

(परिनियत आदेश)

लखनऊ, शुक्रवार, 14 अक्टूबर, 2022

आश्विन 22, 1944 शक सम्बत्

उत्तर प्रदेश शासन

गृह (पुलिस) अनुभाग-6

संख्या 108/2022/1873 पी/छ:-पु-6-2022-02विधि-2020

लखनऊ, 14 अक्टूबर, 2022

### अधिसूचना

प0आ0-626

उत्तर प्रदेश राज्य में प्रतिष्ठानों आदि की संरक्षा एवं सुरक्षा हेतु विनिर्दिष्ट रूप से प्रशिक्षित पुलिस बल का गठन तथा विनियमन करने और उससे संबंधित या आनुषंगिक मामलों का उपबन्ध करने के लिए उत्तर प्रदेश विशेष सुरक्षा बल अधिनियम, 2020 (उत्तर प्रदेश अधिनियम संख्या 27 सन् 2020) दिनांक 31 अगस्त, 2020 पारित किया गया है। उक्त अधिनियम, 2020 की धारा 17 के अन्तर्गत उत्तर प्रदेश विशेष सुरक्षा बल नियमावली, 2021 का प्रख्यापन अधिसूचना संख्या 402पी/छ:-पु-6-2021-02विधि-2020, दिनांक 26 मार्च, 2021 द्वारा किया गया है। इस नियमावली के नियम 3 (बल का गठन) के अनुसार "राज्य सरकार द्वारा अधिनियम की धारा 3 के उपबंध के अनुसार एक बल का गठन किया जायेगा तथा उसका अनुरक्षण किया जायेगा जिसे उत्तर प्रदेश विशेष सुरक्षा बल कहा जायेगा।"

2-उक्त उ0 प्र0 विशेष सुरक्षा बल में कार्यालय आदेश संख्या 18/2022/413पी/छ:-पु-6-2022-02विधि-2020, दिनांक 13 अप्रैल, 2022 द्वारा 5037 पदों एवं बल के मुख्यालय के गठन हेतु 87 पदों का सृजन कतिपय शर्तों के अन्तर्गत किया गया है।

3-अपर पुलिस महानिदेशक, कानून एवं व्यवस्था, उ0 प्र0 के पत्र संख्या-डीजी-आठ-246(5)-2022, दिनांक 2 फरवरी, 2022 द्वारा अवगत कराया गया कि "पुलिस महानिदेशक, उत्तर प्रदेश द्वारा धार्मिक स्थल की सुरक्षा व्यवस्था के संबंध में दिनांक 8 जनवरी, 2022 को आहूत बैठक में निर्देशित किया गया कि "भविष्य में श्रीराम जन्मभूमि परिसर, अयोध्या की स्थायी रूप से सुरक्षा हेतु उत्तर प्रदेश विशेष सुरक्षा बल की 01 अतिरिक्त वाहिनी स्थापित किये जाने के संबंध में शीघ्रता से कार्यवाही की जाय।" इस संदर्भ में अधिसूचना संख्या 16/2022/380पी/छ:-पु-6-2022-02विधि-2020, दिनांक 8 अप्रैल, 2022 द्वारा जिला अयोध्या में उत्तर प्रदेश विशेष सुरक्षा बल की छठी वाहिनी गठित की गयी है। जनपद अयोध्या की इस छठी वाहिनी के गठन हेतु पदों के सृजन का प्रस्ताव उत्तर प्रदेश पुलिस मुख्यालय के पत्र संख्या 3/क-151 (upssf)-2017, दिनांक 1 जून, 2022 द्वारा प्रेषित किया गया।

4-पुलिस मुख्यालय द्वारा प्रेषित उक्त प्रस्ताव व प्रस्तर-3 में उल्लिखित तथ्यों पर परामर्शी विभाग के परीक्षणोंपरान्त व सक्षम स्तर के अनुमोदनोंपरान्त उत्तर प्रदेश विशेष सुरक्षा बल अधिनियम, 2020 (उत्तर प्रदेश अधिनियम संख्या 27 सन् 2020) की धारा 3 के उपबंध व अन्य संगत प्राविधानों का संज्ञान लेते हुए जनपद अयोध्या में श्रीराम जन्मभूमि परिसर की सुरक्षा व्यवस्था हेतु उत्तर प्रदेश विशेष सुरक्षा बल की छठी वाहिनी के गठन किये जाने हेतु निम्नवत् पदों को सृजित किये जाने पर राज्यपाल महोदया सहर्ष स्वीकृति प्रदान करती हैं :-

क्र० सं०	पदनाम	पुनरीक्षित वेतन मैट्रिक्स/लेवल	सृजित पदों का विवरण
1	2	3	4
1	सेनानायक	123100-215900 (पे-लेवल 13)	01
2	उप सेनानायक	78800-209200 (पे-लेवल 12)	01
3	सहायक सेनानायक	56100-177500 (पे-लेवल 10)	05
4	शिविरपाल/दलनायक	44900-142400 (पे-लेवल 7)	33
5	उपनिरीक्षक/प्लाटून कमाण्डर	35400-112400 (पे-लेवल 6)	66
6	मुख्य आरक्षी-04/मुख्य आरक्षी आरमोरर-01	25500-81100 (पे-लेवल 4)	174
7	आरक्षी-05/आरक्षी आरमोरर-02/ बिगुलर-03	21700-69100 (पे-लेवल 3)	761
8	आरक्षी चालक	21700-69100 (पे-लेवल 3)	72
9	डी० आर०	21700-69100 (पे-लेवल 3)	01
10	एस०आई०(एम)/प्रधान लिपिक/कम्प्यूटर ऑपरेटर ग्रेड-सी-1	35400-112400 (पे-लेवल 6)	04
11	ए०एस०आई० (लिपिक)-06/ ए०एस०आई० (लेखा)-04	29200-92300 (पे-लेवल 5)	10
12	चतुर्थ श्रेणी (दफ्तरी)-01, टेलर-02, बढ़ई-01, बिजली मिस्त्री-04, ओ०पी०-09, मोची-03, धोबी-17, नाई-09, कुक-52, स्वीपर-19	—	मानक के अनुसार आउटसोर्स
	<b>मेडिकल स्टाफ</b>		
13	चिकित्साधिकारी	56100-177500 (पे-लेवल 10)	01
14	फार्मसिस्ट	29200-92300 (पे-लेवल 5)	02
15	चतुर्थ श्रेणी अस्पताल शाखा (नर्सिंग सहायक-02, कहार-01, धोबी-01, कुक-01, स्वीपर-01)	—	मानक के अनुसार आउटसोर्स
	<b>रेडियो शाखा</b>		
16	रेडियो निरीक्षक	44900-142400 (पे-लेवल 7)	01
17	रेडियो अनुरक्षण-1/केन्द्र अधिकारी-1	35400-112400 (पे-लेवल 6)	01
18	प्रधान परिचालक (प्रधान परिचालक-16, प्र० परि० यांत्रिक-3)	35400-112400 (पे-लेवल 6)	19
19	सहायक परिचालक	25500-81100 (पे-लेवल 4)	02
20	कार्यशाला सहायक	21700-69100 (पे-लेवल 3)	01
	<b>सम्पूर्ण योग</b>		<b>1155</b>

5-उक्त पदों का सृजन निम्न शर्तों के अधीन किया जा रहा है :-

(I) उ० प्र० विशेष सुरक्षा बल की 06वीं वाहिनी के गठन हेतु उक्त पदों को सेवा स्थानान्तरण के द्वारा प्रतिनियुक्ति से भरा जायेगा।

(II) चतुर्थ श्रेणी के जो कार्य आउटसोर्स से लिये जायेंगे उस पर होने वाला व्यय उक्त वाहिनी हेतु सृजित किये जाने वाले पदों के वेतन एवं महंगाई भत्ते पर आने वाले कुल व्यय भार का 05 प्रतिशत की सीमा के अन्तर्गत होगा।

(III) उक्त पदों को तभी भरा जायेगा, जब वाहिनी/मुख्यालय हेतु अपेक्षित अवस्थापना सुविधा उपलब्ध हो ताकि बिना कार्य के वेतन दिए जाने की स्थिति उत्पन्न न हो।

6-यह शासनादेश वित्त विभाग के अशासकीय संख्या ई-12-246-X-2022-23, दिनांक 7 अक्टूबर, 2022 में प्राप्त उनकी सहमति से जारी किया जा रहा है।

आज्ञा से,  
संजय प्रसाद,  
प्रमुख सचिव।

